

आज का आनंद 16-11-2021

समस्याओं के समाधान हेतु सहकारी सिद्धांतों पर काम करें : डी.के. सिंह



वैम्निकॉम में आयोजित भारतीय सहकारिता सप्ताह के उद्घाटन अवसर पर बोलते हुए वैम्निकॉम की निदेशक डॉ. हेमा यादव व अन्य गणमान्य.

पुणे विद्यापीठ, 15 नवंबर (आ.प्र.)

वैकुंठ मेहता राष्ट्रीय सहकारी प्रबंधन संस्थान (वैम्निकॉम) में 20 नवंबर तक सहकारिता सप्ताह समारोह का आयोजन किया गया है. डॉ. वर्गीस कुरियन के 100 साल पूरे होने के अवसर पर जीसीएमएमएफ द्वारा आयोजित साइकिल रैली के शुभारंभ के साथ 68वें अखिल भारतीय राष्ट्रीय सहकारिता सप्ताह का उद्घाटन किया गया.

समारोह की शुरुआत वैकुंठभाई मेहता की प्रतिमा पर माल्यार्पण और सहकारिता क्षेत्र में उनके अपार योगदान को याद करके की गई. राष्ट्रीय सहकारिता सप्ताह के उद्घाटन कार्यक्रम में 14 नवंबर को नई दिल्ली से सहकारिता मंत्रालय के सचिव डी.के. सिंह ने समारोह की ऑनलाइन अध्यक्षता की. उन्होंने दार्शनिक और विचारक वैकुंठभाई मेहता के अनुकरणीय कार्यों को याद किया. उन्होंने सहकारी समितियों के सामने आने वाली समस्याओं के महत्वपूर्ण समाधान प्रदान करने के लिए सहकारी सिद्धांतों पर काम करने की आवश्यकता पर भी जोर दिया. उन्होंने कहा

■ वैम्निकॉम में 20 नवंबर तक अखिल भारतीय सहकारिता सप्ताह का आयोजन

कि सूक्ष्म स्तर पर इस तरह की सहकारी समितियों का गठन किया जा सकता है. अंत में उन्होंने सहकारी निर्यातनुखी इकाइयों को बनाने की आवश्यकता पर भी बल दिया.

वैम्निकॉम की निदेशक डॉ. हेमा यादव ने ज्ञान और प्रौद्योगिकी संस्थानों से सहयोग और साझेदारी की पहल की. वैम्निकॉम भारतीय विदेश व्यापार संस्थान के साथ भागीदार संस्थान के रूप में शीघ्र ही निर्यात विपणन पर प्रशिक्षण मॉड्यूल शुरू करेगा. महाराष्ट्र शहरी सहकारी संघ के अध्यक्ष विद्याधर अनास्कर इस समारोह के मुख्य अतिथि के रूप में उपस्थित थे. उनके साथ दापोली शहरी सहकारी बैंक के अध्यक्ष जयंत जलगावकर मुख्य वक्ता के रूप में उपस्थित थे. वैम्निकॉम के पूर्वनिदेशक डॉ. के.के. त्रिपाठी भी उपस्थित थे.